

مفتی محمد راشد سکوی *

محرم الحرام کا مہینہ

(شرعی حیثیت، احکامات، سوگ کا حکم، شادی کا حکم)

نئے ہجری سال کی ابتداء

”زمانہ“ مدینہ منورہ کے طرف ہجرت نبوی ﷺ سے لے کر اب تک ایک صدی اور چار سو پینتیس سال کا سفر طے کر چکا ہے، چودہ سو چھتیوں سال شروع ہو چکا ہے، محروم الحرام اسلامی تقویم ہجری کا پہلا مہینہ ہے، کتنے ہی پڑھے لکھے، دیندار لوگ ایسے ہیں، جنہیں اسلامی تقویم کا علم ہی نہیں، ان سے اسلامی مہینوں کے نام معلوم کر لیں وہ آپ کو نہیں سن سکیں گے، ان سے روزانہ کی اسلامی تاریخ معلوم کی جائے تو وہ نہیں بٹلا پائیں گے، جب کہ اس کے برخلاف مشی تقویم، اس کے مہینوں کے نام اور تاریخ ہر کسی کو معلوم ہوتی ہے۔ کسی بھی دن کسی سے بھی پوچھ لیں کہ آج کیا تاریخ ہے تو فوراً بتا دیں گے، جب جب مشی سال کے پہلے مہینے جنوری کی ابتداء ہوتی ہے تو ”نیوائر نائٹ“ پر وہ خوشیاں بھی مناتے ہیں، خوب ہلہ غلہ کرتے ہیں، گویا اس طریقے سے وہ نئے سال کا آغاز کرتے ہیں؛ اس مقام پر ہم نے غور و فکر یہ کرنا ہے کہ ”نیو ائر“ کی اس طرز پر ابتداء ہم نے کہاں سے لی؟! ہمارے لیے تو ”نیو“ ”نیوائر“ کی ابتداء محروم الحرام کے باہر کت مہینے سے شروع ہوتی ہے، اور چونکہ ہم مسلمان زندگی گزارنے کے طور طریقوں کے معاملے میں مستقل ایک کامل تہذیب کا مالک ہیں اس لیے ہمیں اپنی زندگی کی راہ و رسم میں کسی کے سامنے ہاتھ پھیلا کر بھکاری پن اختیار کرنا مسلمان کی مسلمانیت کے خلاف ہے ہمیں کسی کے در پر جھکنے کی ضرورت ہی کیا ہے، ہم تو خود ساری دنیا کو تہذیب و شانگی کے آداب و طریقے سکھانے والے ہیں۔

نئے مہینے کے استقبال کا اسلامی طریقہ

تو ”نئے سال“ کی ابتداء ہو یا ”نئے مہینے“ کی، شریعت میں جب بھی یہ (”نئے سال“ یا ”نئے مہینے“ کا) لفظ بولا جائے گا اس سے مراد اسلامی مہینہ ہی ہو گا نہ کہ مشی مہینہ، چنانچہ اس مہینے کی ابتداء کا

مسنون طریقہ شریعت کی طرف سے صرف یہ سامنے آتا ہے کہ مہینے کے اختتام پر نئے مہینے کے چاند کو دیکھنے کا اہتمام کیا جائے، یہ عمل مسنون ہے، اور جب چاند نظر آجائے تو نیا چاند دیکھنے کی دعا بھی پڑھی جائے، یہ بھی مسنون ہے، اس مسنون طریقے کے ہی اپنانے میں اور دعاؤں کا اہتمام کرنے میں برکت، حفاظت اور ثواب ہے، ہمیں فضول قسم کی رسومات اور خرافات سے بچتے ہوئے اسی کا اہتمام کر کے سچے مسلمان اور محبت النبی ﷺ ہونے کا ثبوت دینا چاہئے؛ امام ابن انسی نے مہینہ کی ابتداء کے بارے میں آپ صلی اللہ علیہ وسلم کی سنت و عادت شریفہ کا یوں ذکر فرمایا ہے:

”لَنْ رَسُولُ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا رَأَى الْهَلَالَ قَالَ: “اللَّهُمَّ اجْعَلْهُ هَلَالً يَمِنْ وَبَرْكَةً“۔ (عمل اليوم والليلة لابن السنی، ص: ۵۹۶، رقم الحديث: ۶۴۱)

مکتبۃ الشیخ، کراتشی)

”حضرت رسول اللہ صلی اللہ علیہ وسلم جب پہلی رات کے چاند کو دیکھتے تو یوں دعا مانگتے: اے اللہ! ہمارے لیے اس چاند کو خیر و برکت والا بنادے۔“

نیا چاند دیکھتے وقت کی مسنون دعا

ایک دوسری روایت میں اس وقت یہ دعا پڑھنے کا ذکر ہے:

”اللَّهُمَّ أَهِلُّهُ عَلَيْنَا بِالْإِيمَانِ وَالسَّلَامَةِ وَالْإِسْلَامِ، رَبِّيْ وَرَبِّكَ اللَّهُ“۔ (مسند أحمد بن حنبل، مسند أبي محمد طلحہ بن عبید اللہ، رقم الحديث: ۱۳۹۷، ۱۷۹/۲، دارالحدیث، القاهرہ)

”اے اللہ! اس پہلی رات کے چاند کو امن و سلامتی اور ایمان و اسلام کے ساتھ ہم پر طلوع فرماء، (اے چاند) میرا اور تمہارا رب اللہ تعالیٰ ہی ہے۔“

ہمیں بھی مہینے کی ابتداء اُسی طرح کرنی چاہیے جیسا کہ آپ صلی اللہ علیہ وسلم کا طریقہ تھا؛ تاکہ برکتیں اور رحمتیں حاصل ہوں؛ چہ جائیکہ! ہم رسوم و بدعاں اور نوحہ خوانی سے ابتداء کریں۔ اسلامی کلینڈر استعمال کرنے کی اہمیت

دوسری بات یہ کہ ہمیں چاہیے ہم اسلامی تقویم ہجری کے استعمال کی عادت ڈالیں، اپنے روزمرہ کے استعمال میں اس تقویم کو سامنے رکھیں، اگرچہ! دوسری تقویمات، تاریخوں اور کلینڈروں کا استعمال گناہ نہیں ہے، شرعاً اس کے اختیار کرنے میں بھی ممانعت نہیں ہے، لیکن مشی تقویم کا ایسا استعمال کہ ہم اسلامی

تقویم کو بالکلیہ بھلا ہی بیٹھیں، یہ کسی طرح درست نہیں، اس لیے کہ اسلامی تقویم ہجری کی حفاظت بھی مسلمانوں کا فرض ہے اور اس کے استعمال میں ثواب ہے، جس سے محروم نہیں ہونا چاہیے، نیز! انی شاخت اور اپنے امتیاز کو باقی رکھنا بھی ایک غیرت مند مسلمان کے لئے بڑی اہمیت رکھتا ہے، اس معاملے میں اس کی بہتری کل یہ ہے ہم قمری تاریخ کے استعمال کو ترجیحی نبیادوں پر دوسری تقویم کے مقابلے میں استعمال کریں، خدا نخواستہ اگر سب مسلمان اسلامی تقویم ہجری کو چھوڑ بیٹھیں اور بھلا دیں تو سب کے سب اللہ کے جرم ٹھہریں گے، اس لیے کہ اسلام کی بہت ساری عبادات کا تعلق و ربط اسی تقویم کے ساتھ ہے، حضرت حکیم الامت رحمہ اللہ اپنی تفسیر ”بیان القرآن“ میں رقمطراز ہیں:

”.....البته چونکہ احکام شرعیہ کا مدار حساب قمری پر ہے، اس لیے اس کی حفاظت ”فرض علی الکفایہ“ ہے، پس اگر ساری امت دوسری اصطلاح کو اپنا معمول بنا لیوے، جس سے حساب قمری ضائع ہو جاوے؛ (تو) سب گنہگار ہوں گے اور اگر وہ محفوظ رہے تو دوسرے حساب کا استعمال بھی مبارح ہے؛ لیکن خلاف سنت سلف ضرور ہے اور حساب قمری کا برتنا بوجہ اُس کے فرض کفایہ ہونے کے لابد افضل و احسن ہے۔“

(بیان القرآن، سورۃ التوبۃ: ۳۲، ۱۳۱/۳، مکتبہ رحمانیہ، لاہور)

اسلامی سال کے اس پہلے مہینے کی اللہ کے ہاں بڑی قدر ہے، یہ عظمت والے مہینوں میں سے ہے، تاریخی روایات کے مطابق اس مہینے میں بہت سے عظیم الشان واقعات پیش آئے، احکامات کے اعتبار سے صحیح اور مستند احادیث سے جو امور سامنے آتے ہیں وہ صرف دو ہیں:

ما و محرم الحرام میں پہلا حکم

اس ماہ مبارک میں مطلقاً کسی بھی دن روزہ رکھنا رمضان کے بعد سب سے افضل روزہ شمار ہوتا ہے، نیز! نو اور دس محرم یا دس اور گیارہ محرم کا روزہ رکھنا اور بھی زیادہ فضیلت کی چیز ہے، چنانچہ صحیح مسلم کی حدیث میں وارد ہے:

”افضل الصيام بعد رمضان، شهر الله المحرم، وأفضل الصلاة بعد الفريضة صلوة الليل.“

(صحیح مسلم، کتاب الصوم، باب فضل صوم المحرم، رقم الحدیث: ۲۰۲)

”رمضان کے روزوں کے بعد سب سے افضل اللہ کے مہینہ محرم کے روزے ہیں، اور فرض نماز کے بعد سب سے افضل رات کی نماز (تہجد) ہے۔“

حضرت ابن عباس رضی اللہ عنہما فرماتے ہیں:

”حين صام رسول الله ﷺ يوم عاشوراء، وأمر بصيامه، قالوا: يا رسول الله! إنه يوم تعظمه اليهود والنصارى؟ فقال رسول الله ﷺ: “فإذا كان العام المقبل إن شاء الله صمنا اليوم التاسع، قال: فلم يأت العام المقبل، حتى توفى رسول الله ﷺ.” (صحیح مسلم، کتاب الصیام، باب: أيٰ يوْمَ يَصَمُ فِي عَاشُورَاء؟، رقم الحديث: ۱۱۳۴، ۷۹۷/۲، دارالكتب العلمية)

”جب حضرت رسول اللہ ﷺ نے عاشوراء کے دن خود روزہ رکھا، اور حضرات صحابہ کو روزہ رکھنے کا حکم فرمایا؛ تو اس پر حضرات صحابہ کرام رضوان اللہ علیہم اجمعین نے عرض کیا، کہ اے اللہ کے رسول! اس دن کی تو یہود و نصاری بھی تقطیم کرتے ہیں؟ (غالباً یہ عرض کرنا مقصود ہو گا کہ روزہ رکھ کر تو ہم نے بھی اس دن کی تقطیم کی، گویا ہم ایک عمل میں ان کی مشابہت اختیار کرنے لگے) تو اس پر آپ ﷺ نے ارشاد فرمایا: ”اگر اللہ نے چاہا تو اگلے سال ہم نوں تاریخ کوئی روزہ رکھیں گے۔“ (اس طرح سے مشابہت کا شہبہ باقی نہیں رہے گا) حضرت ابن عباس رضی اللہ تعالیٰ عنہما فرماتے ہیں: کہ اگلا سال آنے سے پہلے ہی آپ ﷺ کا وصال ہو گیا۔“

اسی وجہ سے فقهاء کرام فرماتے ہیں: کہ صرف عاشوراء کا روزہ نہ رکھا جائے، بلکہ اس کے ساتھ ۹ یا ۱۱ محرم کا روزہ بھی ملا لیا جائے؛ تاکہ یہود کے ساتھ مشابہت سے بچ سکیں، اس نبوی تعلیم سے یہ بات بکھ لینا چندان مشکل نہیں کسی کا خیر میں بھی یہود سے مشابہت یا موافقت کو حضرت رسول اللہ ﷺ نے پسند نہیں فرمایا؛ چہ جائیکہ! دوسری عادات یا معاملات میں ان سے مشابہت کو قبول کر لیا جائے!

صحیح مسلم کی ہی ایک اور روایت سے معلوم ہوتا ہے کہ قریش بھی زمانہ جاہلیت میں عاشورا کا روزہ رکھتے تھے،

”عن عائشة رضي الله عنها قالت: كانت قريشاً تصوم عاشوراء في الجاهلية،“

وكان رسول الله ﷺ يصومه، فلما هاجر إلى المدينة صامه وأمر بصيامه، فلما

فرض شهر رمضان، قال: من شاء صامه، ومن شاء تركه.“ (صحیح مسلم، کتاب

الصیام، باب صوم عاشوراء، رقم الحديث: ۱۱۲۵، ۷۹۲/۲، دارالكتب العلمية)

”حضرت عائشة صدیقة رضی اللہ عنہا فرماتی ہیں کہ زمانہ جاہلیت میں قریش روزہ رکھتے تھے

اور جناب رسول اللہ ﷺ بھی روزہ رکھتے تھے، جب آپ علیہ الصلوٰۃ والسلام نے مدینہ منورہ

کی طرف ہجرت فرمائی، تو وہاں بھی عاشوراء کا روزہ رکھا اور حضرات صحابہ کرام رضی اللہ عنہم کو بھی روزہ رکھنے کا حکم فرمایا، پھر جب ماه رمضان میں روزہ رکھنے کی فرضیت کا حکم آیا، تو آپ ﷺ نے لوگوں کو اختیار دیتے ہوئے ارشاد فرمایا: ”جو چاہے عاشوراء کا روزہ رکھے، جو چاہے نہ رکھے۔“

اس حدیث مبارکہ سے معلوم ہوا کہ ہجرت سے قبل بھی حضور ﷺ کی اپنی عادت شریفہ روزہ رکھنے کی تھی اور ہجرت کے بعد دوسروں کو بھی تاکید فرمائی تھی۔
ما و محرم الحرام میں دوسرا حکم

عاشورا کے دن اپنے اہل و عیال پر کھانے پینے یا کسی بھی اعتبار سے وسعت کرنا، اس کی خاص فضیلت وارد ہے؛ چنانچہ حضرت ابن مسعود، حضرت ابو سعید الخذلی، حضرت ابو ہریرہ اور حضرت جابر رضی اللہ عنہم سے متقول ہے کہ جناب رسول اللہ صلی اللہ علیہ وسلم نے ارشاد فرمایا:

”من وَسَعَ عَلَىٰ عِيَالَهُ فِي يَوْمِ عَاشُورَاءِ، وَسَعَ اللَّهُ عَلَيْهِ السَّنَةُ كُلُّهَا“۔ (شعب الإيمان للبيهقي، کتاب الصیام، صوم التاسع والعاشر: ۳۶۵/۳)

جو شخص عاشوراء کے دن اپنے گھر والوں پر بخراج کرنے میں وسعت، فراخی کرے گا، اللہ تعالیٰ سار اسال اس پر (رزق) میں وسعت فرمائے گا۔“

اگرچہ اس حدیث کی اسنادی حیثیت پر کلام ہے؛ مگر محدثین کی تصریحات کے مطابق ایسی روایات جو مختلف طرق سے مروی ہوں، انکی مختلف اسناد کی وجہ سے ان میں قوت پیدا ہو جاتی ہے؛ اسلئے اس کو فضائل میں بیان کرنے پر کوئی برا اشکال باقی نہیں رہتا۔ امام نبیعیؒ اس مضمون کی روایات ذکر کرنے کے بعد فرماتے ہیں:

”هذا الأسانيد وإن كانت ضعيفة، فهي إذا ضم بعضها إلى بعض، أخذت قوة. والله أعلم“۔ (شعب الإيمان للبيهقي، کتاب الصیام، صوم التاسع والعاشر: ۳۶۵/۳)

یعنی: اگرچہ ان روایات کی سندوں میں ضعف ہے، لیکن ان میں مجموعی طور پر اتنی بات ضرور پائی جاتی ہے کہ ان اسانید کو ملا لیا جائے تو قوت کی شکل بن جاتی ہے۔“

علامہ سخاوی نے اپنی کتاب ”المقادد الحکیمة“ میں اسی بات کو اختیار کیا ہے۔ (المقادد الحسنة فی بیان کثیر من الأحادیث المشتهرة علی الألسنة، حرف الميم، رقم الحديث: ۱۱۹۱، ص: ۴۹۴)

ماہ محرم سے متعلق دو موضوع احادیث

روافض اور اہل بدعت کی طرف سے اس ماہ مبارک میں کچھ موضوع اور منکھوت روایات بھی علی الاعلان بیان کی جاتیں ہیں اور ان کا خوب چرچا کیا جاتا ہے، حالانکہ احادیث نبویہ ﷺ میں اس بات کا ذکر موجود ہے کہ جناب نبی اکرم ﷺ کی طرف کسی ایسی بات کی نسبت کرنا جو آپ ﷺ نے بیان نہیں فرمائی، بہت برا جرم ہے، ایسے شخص کے لیے جہنم کی وعید ہے، جیسا کہ آپ ﷺ نے ارشاد فرمایا:

”من كذب عليٰ متعمداً فليتبوء مقعده من النار۔“ (المقاصد الحسنة في بيان كثير

من الأحاديث المشتهرة على الألسنة، باب: تغليظ الكذب على رسول الله ﷺ،

رقم الحديث: ۳، ۱، ۷، دار الكتب العلمية)

”جس نے مجھ پر جان بوجھ کر جھوٹ بولا، تو وہ اپنا ٹھکانہ جہنم میں بنائے۔“

اس لیے اس ”جرائم“ کے ارتکاب سے باز رہنا بہت ضروری ہے، ان منکھوت روایات میں سے ایک یہ ہے:

”ما من عبد ييكي يوم قتل الحسين، إلا كان يوم القيمة مع أولى العزم من الرسل۔“ (عمل اليوم والليلة لابن السنی، ص: ۵۹۶، رقم الحديث: ۶۴۱، مکتبة

الشیخ، کراتشی)

”جو شخص بھی شہادت حسین کے دن (اکنہ غم میں) روئے گا، قیامت کے دن وہ اولو العزم

رسولوں کے ساتھ ہو گا۔“

اور ایک دوسری روایت یہ ہے:

”من صام تسعۃ أيام من أول المحرم بنی الله له قبة في الهواء ميلا في ميل لها أربعة

أبواب۔“ (عمل اليوم والليلة لابن السنی، ص: ۵۹۶، رقم الحديث: ۶۴۱، مکتبة

الشیخ، کراتشی)

”جس نے پہلی محرم سے نو دن کے روزے رکھے، اللہ اس کے لیے ہوا میں ایک خیمہ بنائیں

گے، جو ایک میل چوڑا اور ایک میل لمبا ہو گا اور اس کے چار دروازے ہوں گے۔“

واضح رہے کہ ان جیسی بے بنیاد اور جھوٹی روایات کو بیان کرنا یا ان پر یقین کرنا کسی صورت میں جائز نہیں ہے اس لیے ان اور ان جیسی بہت سی روایات اور افسانوی باتیں جو محرم الحرام کے آتے ہی عام کی جاتی ہیں کہ جن کی کوئی فتنی شہادت اور ثبوت نہیں ہوتا ان سے پورے اہتمام سے نہ صرف بچا جائے بلکہ ان کے بیان

کرنے والے کے اس بیان کو رد کرنے کی بھی از حد ضرورت ہے۔ محرم الحرام میں سوگ کرنے کا حکم

ایک اور چیز جس کا رواج عام طور پر بہت زیادہ ہو چکا ہے کہ یہ مہینہ غم کا مہینہ ہے، اس مہینے میں خوشی نہیں منانی چاہیے، کیوں؟! اس لیے کہ اس مہینے میں نواسہ رسول حضرت حسین رضی اللہ عنہ اور ان کے خاندان کے چھوٹوں اور بڑوں کو ظالمانہ طور پر نہایت بیداری سے شہید کر دیا گیا، ان کے ساتھ اظہار ہمدردی کے لیے غم منانا، سوگ کرنا اور ہر خوشی والے کام سے گریز کرنا ضروری ہے، سوچنا تو یہ ہے کہ ہمیں اس بارے میں شریعت کی طرف سے کیا راجحہ ملتی ہے؟؟؟

اس بارے میں سب سے پہلے علامہ ابن کثیر رحمہ اللہ کا ایک قول ملاحظہ کرتے ہیں:

”فَكُلْ مُسْلِمٍ يَنْبَغِي لَهُ أَنْ يُحْزِنَهُ هَذَا الَّذِي وَقَعَ مِنْ قَتْلِهِ رَضِيَ اللَّهُ عَنْهُ، فَإِنَّهُ مِنْ سَادَاتِ الْمُسْلِمِينَ وَعُلَمَاءِ الصَّحَابَةِ، وَابْنِ بَنْتِ رَسُولِ اللَّهِ ﷺ الَّتِي هِيَ أَفْضَلُ بَنَاتِهِ، وَقَدْ كَانَ عَابِدًا وَشَجَاعًا وَسَخِيًّا، وَلَكِنْ لَا يَحْسُنُ مَا يَفْعُلُهُ الشِّيعَةُ مِنْ إِظْهَارِ الْجَزَعِ وَالْحُزْنِ الَّذِي لَعِلَّ أَكْثَرَهُ تَصْنُعُ وَرِيَاءً، وَقَدْ كَانَ أَبُوهُ أَفْضَلُ مِنْهُ، وَهُمْ لَا يَتَخَذُونَ مَقْتَلَهُ مَأْتَىً كَيْوَمَ مَقْتَلِ الْحَسَنِ، فَإِنَّ أَبَاهُ قُتْلَ يَوْمَ الْجُمُوعَةِ وَهُوَ خَارِجٌ إِلَى صَلَاةِ الْفَجْرِ فِي السَّابِعِ عَشَرِ مِنْ رَمَضَانَ سَنَةً أَرْبَعينَ، وَكَذَالِكَ عُثْمَانَ كَانَ أَفْضَلُ مِنْ عَلَيِّ، عِنْدَ أَهْلِ السَّنَةِ وَالْجَمَاعَةِ، وَقَدْ قُتِلَ وَهُوَ مَحْصُورٌ فِي دَارَهُ فِي أَيَّامِ التَّشْرِيقِ مِنْ شَهْرِ ذِي الْحِجَّةِ سَنَةً سِتَّ وَثَلَاثِينَ، وَقَدْ ذُبِحَ مِنْ الْوَرِيدِ، وَلَمْ يَتَخَذِ النَّاسُ يَوْمَ مَقْتَلِهِ مَأْتَىً، وَكَذَالِكَ عُمَرَ بْنَ الْخَطَّابَ، وَهُوَ أَفْضَلُ مِنْ عُثْمَانَ وَعَلَيِّ، قُتِلَ وَهُوَ قَائِمٌ يَصْلِي فِي الْمَحْرَابِ صَلَاةَ الْفَجْرِ، وَهُوَ يَقْرَأُ الْقُرْآنَ، وَلَمْ يَتَخَذِ النَّاسُ يَوْمَ مَقْتَلِهِ مَأْتَىً، وَرَسُولُ اللَّهِ ﷺ سَيِّدُ الْأَنْبِيَاءُ وَلَدُ آدَمَ فِي الدُّنْيَا وَالْآخِرَةِ، وَقَدْ قَبَضَهُ اللَّهُ إِلَيْهِ كَمَا مَاتَ الْأَنْبِيَاءُ قَبْلَهُ، وَلَمْ يَتَخَذِ أَحَدٌ يَوْمَ مَوْتِهِ مَأْتَىً يَفْعُلُونَ فِيهِ مَا يَفْعُلُهُ هُؤُلَاءِ الْجَهَلَةِ مِنَ الرَّافِضَةِ يَوْمَ مَصْرُعِ الْحَسَنِ مِنَ الْأَمْوَارِ الْمُتَقْدِمَةِ، مِثْلَ كَسْوَفِ الشَّمْسِ وَالْحَمْرَةِ الَّتِي تَطْلُعُ فِي السَّمَاءِ وَغَيْرِ ذَلِكَ“۔ (البداية والنهاية، سنة إحدى وستين، فصل: في الإخبار بمقتل الحسين بن علي رضي الله عنه، ۱۱/۵۷۹)

”ہر مسلمان کے لیے مناسب یہ ہے کہ اس کو حضرت حسین رضی اللہ عنہ کی شہادت کا واقعہ

غمگین کر دے، اس لیے کہ وہ مسلمانوں کے سردار اور اہل علم صحابہ رضی اللہ عنہم میں سے تھے، آپ جناب رسول اللہ ﷺ کی سب سے افضل نجت گجر کے بیٹے، یعنی: آپ ﷺ کی نواسے تھے، آپ عبادت کرنے والے، بڑے بہادر اور بہت زیادہ ترقی تھے، لیکن آپ کی شہادت پر شیعہ جس انداز سے رنج و غم کا انہصار کرتے ہیں، وہ کسی صورت میں مناسب نہیں ہے، بلکہ ان کی یہ حرکات بناوی اور ریا کاری سے تعلق رکھتی ہیں، آپ کے والد (حضرت علی کرم اللہ وجہہ) آپ سے زیادہ افضل تھے، ان کو چالیس بھری، سترہ رمضان، جمعہ کے دن، جب کہ وہ اپنے گھر سے نمازِ فجر کے لیے تشریف لے جا رہے تھے، شہید کر دیا، لیکن شیعہ ان کے قتل کے دن کو اس طرح ماتم نہیں کرتے جس طرح حضرت حسین رضی اللہ عنہ کی شہادت کے دن ماتم کرتے ہیں، اسی طرح حضرت عثمان رضی اللہ عنہ اور حضرت علی رضی اللہ عنہ اہل سنت والجماعت کے نزدیک حضرت علی کرم اللہ وجہہ سے افضل ہیں، جنمیں چھیالیں بھری، عید الاضحیٰ کے دن انہی کے گھر میں شہید کر دیا گیا، لیکن شیعہ ان کے قتل کے دن کو بھی اس طرح ماتم نہیں کرتے، جس طرح حضرت حسین رضی اللہ عنہ کی شہادت کے دن ماتم کرتے ہیں، اسی طرح حضرت عمر بن خطاب رضی اللہ عنہ ان دونوں حضرات (حضرت عثمان اور حضرت علی رضی اللہ عنہما) سے افضل ہیں، جن کو مسجد کے محراب میں نماز کی حالت میں جب کہ وہ قراءت کر رہے تھے، شہید کر دیا گیا، لیکن شیعہ ان کے قتل کے دن کو اس طرح ماتم نہیں کرتے جس طرح حضرت حسین رضی اللہ عنہ کی شہادت کے دن ماتم کرتے ہیں، اسی طرح حضرت صدیق اکبر رضی اللہ عنہ ان تینوں حضرات سے افضل تھے، لیکن شیعہ ان کی وفات کے دن اس طرح ماتم نہیں کرتے، جس طرح حضرت حسین رضی اللہ عنہ کی شہادت کے دن ماتم کرتے ہیں، اور جناب نبی اکرم ﷺ جو دنیا و آخرت میں نبی آدم کے سردار ہیں، ان کی وفات کے دن بھی یہ شیعہ اس طرح ماتم نہیں کرتے، جس طرح یہ جاہل رافضی حضرت حسین رضی اللہ عنہ کی شہادت کے دن کرتے ہیں۔

اس قول کو ملاحظہ کرنے سے روافض کے ڈرامے اور ڈھونگ کو سمجھنا آسان ہو جاتا ہے، اس کے بعد سمجھنا چاہیے کہ ”شہادت“ کا مرتبہ خوشی کا ہے یا غم اور سوگ کا؟؟!! تعلیمات نبویہ ﷺ سے تو یہ سبق ملتا ہے کہ شہادت کا حصول تو بے انہباء سعادت کی بات ہے۔

حضرت فاروقؑ اعظم رضی اللہ عنہ کا شوق شہادت

یہی وجہ تھی حضرت عمر فاروقؓ رضی اللہ عنہ مستقل حصول شہادت کی دعا انگا کرتے تھے، (صحیح البخاری،

کتاب فضائل مدینہ، باب کراہیۃ النبی ﷺ، ان تعری المدینہ، رقم الحدیث: ۱۸۹۰، ۲۳/۳، دار طوق النجاة)

حضرت خالد بن ولید رضی اللہ عنہ کا شوق شہادت

حضرت خالد بن ولید رضی اللہ عنہ جنہیں بارگاہ رسالت سے سیف اللہ کا خطاب ملا تھا، وہ ساری زندگی شہادت کے حصول کی تڑپ لیے ہوئے قال فی سبیل اللہ میں مصروف رہے، لیکن اللہ کی شان انہیں شہادت نہ مل سکی، تو جب ان کی وفات کا وقت آیا تو پھر چھوٹ کے روپ تھے کہ میں آج بستر پر پڑا ہوا اونٹ کے مرنے کی طرح اپنی موت کا منتظر ہوں۔ (البدایہ والنہایہ، سنۃ احدی وعشرين، ذکر من توفی احدی وعشرين: ۱۴/۷، مکتبۃ المعارف، بیروت)

جناب رسول اللہ ﷺ کا شوق شہادت

شہادت تو ایسی عظیم سعادت اور دولت ہے، جس کی تمنا خود جناب رسول اللہ ﷺ نے اپنے لیے کی اور امت کو بھی اس کی ترغیب دی، حضرت ابو ہریرہ رضی اللہ عنہ کی روایت ہے جس میں حضور ﷺ نے ارشاد فرمایا: ”میں چاہتا ہوں کہ میں اللہ کے راستے میں جہاد کروں، پھر شہید کر دیا جاؤں، (پھر مجھے زندہ کر دیا جائے) پھر میں اللہ کے راستے میں جہاد کروں اور شہید کر دیا جاؤں، (پھر مجھے زندہ کر دیا جائے) پھر میں اللہ کے راستے میں جہاد کروں اور پھر شہید کر دیا جاؤں“

(صحیح مسلم، کتاب الامارۃ، باب: فضل الجهاد والخروج في سبیل الله، رقم الحدیث: ۴۹۶۷)

الغرض یہاں تو صرف یہ دکھانا مقصود ہے کہ شہادت تو ایسی نعمت کا جس کے حصول کی شدت سے تمنا کی جاتی تھی، یہ کوئی ایسی چیز نہیں ہے جس پر افسوس اور غم منایا جائے، اگر اس عمل تو صحیح تسلیم کر لیا جائے تو پھر ہمیں بتلایا جائے کہ پورے سال کا ایسا کون سادن ہے جس میں کسی نہ کسی کی صحابی رسول کی شہادت نہ ہوئی ہو، کتب تاریخ اور سیر کو دیکھ لیا جائے، ہر دن میں کسی نہ کسی کی شہادت مل جائے گی، جس کا مقتنی یہ ہے کہ اس دن کو اظہارِ غم اور افسوس بنایا جائے، نیز! اس بات کو بھی دیکھا جائے کہ جناب رسول اللہ ﷺ کی حیاتِ طیبہ میں بھی تو کئی عظیم اور نبی ﷺ کی محبوب شخصیات کو شہادت ملی، لیکن کیا ہمارے پیارے نبی ﷺ نے بھی ان کی شہادت کے دن کو بطور یادگار کے منایا؟؟!! نہیں؛ بالکل نہیں، تو پھر کیا ہم اپنے نبی ﷺ سے زیادہ

غم محسوس کرنے والے ہیں؟؟!! خدا را ہم اپنے اعمال کا جائزہ لیں اور اس قسم کی شیطانی اور گمراہ کرن رسمات و اہمات سے بچانے کی مکمل کوشش کریں۔

شر عاسوگ کرنے کا حکم

شر عاسوگ کرنے کی صرف چند صورتیں ہیں اور وہ بھی عورتوں کیلئے: (۱) مطلقة بائنہ کے لیے صرف زمانہ عدت میں، (۲) جس عورت کا شوہر فوت ہو جائے، اس کے لیے صرف زمانہ عدت میں، (۳) کسی قریبی رشتہ دار کی وفات پر صرف تین دن۔ اس کے علاوہ کسی بھی موقعہ پر عورت کے لیے سوگ کرنا جائز نہیں ہے، اور سوگ کا مطلب یا طریقہ یہ ہے کہ وہ اس عرصہ میں زیب وزینت اور بناؤ سلکھارنا کرے، زینت کی کسی بھی صورت کو اختیارنا کرے، مثلاً: خوبصورت لگانا، سرمد لگانا، مہندی لگانا اور رنگ برلنگے خوشنما کپڑے وغیرہ پہنانا، اس کے علاوہ کوئی صورت اپنانا مثلاً: اظہارِ غم کے لیے سیاہ لباس پہنانا یا بلند آواز سے آہ و بکا اور سیاہ لباس وغیرہ پہنانا جائز نہیں۔ نیز! مردوں کے لیے تو کسی صورت میں سوگ کی اجازت نہیں ہے تو پھر محرم الحرام کے شروع ہوتے ہی سوگ اور ماتم کے نام پر عملی طور پر یہ غمال بنا لینا کیا معنی رکھتا ہے؟؟!!

محرم الحرام میں شادی کرنے کا حکم

اوپر ذکر کی گئی تفصیل کے مطابق اس ماہ مبارک میں سوگ کرنا بالکل یہ بے اصل اور دین کے نام پر دین میں زیادتی ہے، جس کا ترک لازم ہے، لہذا جب سوگ جائز نہیں ہے تو پھر شرعاً اس مہینے میں میں شادی کرنے کی کوئی ممانعت نہیں ہے، بلکہ عجیب بات تو یہ ہے کہ امیر المؤمنین حضرت علی کرم اللہ و جہہ کی حضرت فاطمہ الزہراء رضی اللہ عنہا سے شادی اسی ماہ مبارک میں ہوئی (ملاحظہ ہو: تاریخ مدینۃ الدمشق لابن عساکر، باب ذکر بنیہ و بناته علیہ الصلاۃ والسلام و آزواجہ: ۱۲۸/۳، دار الفکر، تاریخ الرسل والملوک للطبری، ذکر ما كان من الأمور في السنة الثانية، غزوة ذات العشيرۃ، ۲/۱۰، دار المعارف بمصر)

اس مہینے میں شادی نہ ہونے کا مطلب یہ بتا ہے کہ اس مہینے میں نحوضت ہے جب کہ شرعاً یہ بات بالکل بے اصل اور بے بنیاد ہے، بلکہ یہ عقیدہ یا ذہن رکھنا ہی گناہ ہے، اللہ تعالیٰ کی جانب سے کسی دن یا زمانے میں کسی قسم کی نحوضت نہیں رکھی گئی۔ اکابرین مفتیان عظام کے فتاویٰ میں اس کی تصریحات موجود ہیں، ذیل میں فتاویٰ رحیمیہ سے اسی مسئلے کا جواب نقل کیا جاتا ہے:

(الجواب): محرم کو ماتم اور سوگ کا مہینہ قرار دینا جائز نہیں، حدیث میں ہے کہ عورتوں کو

ان کے خویش واقارب کی وفات پر تین دن ماتم اور سوگ کرنے کی اجازت ہے اور اپنے

شوہر کی وفات پر چار ماہ دس دن سوگ منانا ضروری ہے، دوسرا کسی کی وفات پر تین دن سے

زاد سوگ منانا جائز نہیں، حرام ہے، آنحضرت ﷺ کا فرمان ہے:

”لا يحل لامرأة تؤمن بالله واليوم الآخر إن تحد على ميت فوق ثلث ليال إلا على زوج أربعة أشهر وعشراً.“

”بوعورت خدا اور قیامت کے دن پر ایمان رکھے، اس کے لیے جائز نہیں کسی کی موت پر تین رات سے زیادہ سوگ کرے، مگر شوہر اس سے مستثنی ہے کہ اس کی وفات پر چار ماہ وس دن سوگ کرے“ (بخاری، باب: تحد المتنوف عنها أربعة أشهر وعشراً إلخ، ص: ٨٠٣، ج: ٢، پ: ٢٢)، (صحیح مسلم، باب: وجوب الإحداد في عدة الوفات، إلخ، ص: ٤٩٦، ج: ١)، (مشکوٰۃ، باب العدة، الفصل الأول، ص: ٢٨٨)

ماہ مبارک محرم میں شادی وغیرہ کرنا نامبارک اور ناجائز سمجھنا سخت گناہ اور اہل سنت کے عقیدے کے خلاف ہے، اسلام نے جن چیزوں کو حلال اور جائز قرار دیا گیا ہو، اعتقاد و عمل ان کو ناجائز اور حرام سمجھنے میں ایمان کا خطرہ ہے، مسلمانوں کو چاہیے کہ روافض اور شیعہ سے پوری احتیاط برتنی، ان کی رسومات سے علیحدہ رہیں، ان میں شرکت حرام ہے۔

”مالبدمنہ“ میں ہے: ”مسلم تراخیہ پر کفار و فساق حرام ہے۔“ یعنی: مسلمانوں کو کفار و فساق کی مشابہت اختیار کرنی حرام ہے۔ (ص: ۱۳۱)

ماہ مبارک میں شادی وغیرہ کے بارے میں دیوبندی اور بریلوی میں اختلاف بھی نہیں ہے۔ مولانا احمد رضا خاں صاحب بریلوی کا فتویٰ پڑھیے:

(سوال) بعض سنی جماعت عشرہ محرم میں نہ تو دن بھر میں روٹی پکاتے ہیں اور نہ جھاڑو دیتے ہیں۔ کہتے ہیں کہ بعد فتن تعزیہ روٹی پکائی جائے گی۔ ۲: ان دس دن میں کپڑے نہیں اتارتے۔ ۳: ماہ محرم میں کوئی یا شادی نہیں کرتے، اس کا کیا حکم ہے؟

(الجواب) تینوں باتیں سوگ ہیں اور سوگ حرام ہے۔ (احکام شریعت، ص: ۹۰، ج: ۱) فقط

واللہ اعلم بالصواب

(فتاویٰ رحیمیہ، کتاب البدعة والنتهیہ، ماہ محرم میں شادی کرے یا نہیں؟ ۱۱۵/۲، دارالاشرافت، کراچی)

اسی طرح فتاویٰ حقانیہ (کتاب البدعة والرسوم، ماہ محرم الحرام میں شادی کرنے کا حکم؟ ۹۶/۲، جامعہ حقانیہ، اکڑہ خلک) میں بھی موجود ہے، اللہ رب العزت سے دعا ہے کہ وہ ہمیں ہر طرح کے مکرات سے بچنے کی توفیق عطا فرمائے، اور افراط و تفریط سے بچتے ہوئے صراط مستقیم پر گامزن رکھے، آمین